

Fũonj ɲwa'anli chɔshi  
Teshalonika  
Kāonj nu pa thɔ nnu

Chɔshi Teshalonika ni mbhī Pɔɔ. Fɛ̀'ì ni ɲgũ moɲ chɔshi yei llo mbhɔ pa ɲgwa Juu ha'anj pugu ni ɲgĩ'ə fā'a Pɔɔ, ɲa a ni ɲgəi nu shhī shi'ì shina pa ɲgwa taonj nduonj ha'anj pugu ni nchhɔ ɲkhwā nnu Minnwi pa ɲgwa Juu nɛ. Nthɛ fɛ̀'ì yei, Pɔɔ lollɔ Teshalonika ɲgəi Bɛria. A ni ɲga nda'a Pɔɔ ghəi Koriɲ, Timoti shwei vi ɲkwanj ha'anj pa nnu ni nyieɲ nu Teshalonika nɛ, nɛ Pɔɔ nā'anj ɲwa'anli nɔ mā'anj nu ghrí ndɔ mfɛ tininju'ɔ ni pa ghanj piɲ fɔ.

Pɔɔ tɔo Minnwi nthɛ piɲ yugu pugu pa khwā yugu, ndɔ ɲkwɪɲ vugu ni ɲkwanj chɔmbhi ɲa a ni nchhɔ nu ndii ɲa pugu pugu ni mbɔ ka'a nɛ ndɔ ɲkhwɛ pa píe ɲa a ni ndollɔ moɲ chɔshi ghɔ nthɛ nnu mbra thɔ nu Krishto nɛ. Chɔshi yei ni mfā'o khuthɔ ni nnu ɲa a shi mbɔ ni ɲgwa pɛ ɲa pugu khu ɲkaonj Jishɔ maa mbini nthɔ nɛ, pugu pa ɲa Jishɔ shi mbini nthɔ pi ndii khɔ. Pɔɔ ɲkhwɛ pa nnu pei ki'ɛ ndɔ nchhu ni pugu ɲa pugu ghəi shhī nchhɔ fā'a pa fā'a pugu ndɔ njwɛɛ mbra thɔ nu Jishɔ moɲ kwà'a.

*Chrà ɲa pi mā'anj ni chɔshi Teshalonika*

<sup>1</sup> ɲwa'anli yei llo mbhɔ mu Pɔɔ, ni Shaila\*, ni Timoti. Pigi nā'anj mfɛ ni chɔshi Teshalonika, mbɔ ɲgwa Minnwi Tāa pugu Jishɔ Krishto mbɔ Taathɔ. Pwapuɲ Minnwi pugu ghighrī yi pɔ mbɪɲ pəi.

*Fì'ì piɲ ha'anj ɲgwa Teshalonika fā'o nɛ*

\* 1:1 1:1 Pi pini mɛiɲ vi ni Shivanu.

<sup>2</sup> Pigi ghà ngu'ò ntōo Minnwi nguon ndii nthε vëi ghao. Nduon Minnwi ni pëi nguon ndii mon pa luon yigi, <sup>3</sup> nchhò ñkwij fà'a yëi ña pin yëi chwie pëi fà'a nε, pugu pa ñkwan ha'añ khwǎ yëi mbij Jishò chwie pëi fà'a ki jwε nε, pugu pa ñkwan ha'añ pëi tii shii nthε kwà'a mbij Taathò, mbò Jishò Krishto shii Minnwi via ndò mbò Tǎa via nε.

<sup>4</sup> Pa lĩj pan ña Minnwi khwā nε, pigi ji ña Minnwi chu'ò vëi <sup>5</sup> nthε ña pwa pisha'akhò ña pigi ni nchii ni pëi shini ndò ngu'ò mbò ni chrà tē'i vi, a ni nthò mon ghrí Jijwε Minnwi, pugu pa ñkij tññju'ò ña ñkñi ghò pò pi nnu shini, wu'ò nò ha'añ pëi ji ñkwan ha'añ pigi ni nchhò chombhi yigi ndii ña pia ni mbò ka'a nε, a ni mbò nthε pi yëi shi'i. <sup>6</sup> Pëi ni mbini vigi mbini mbini Taathò nthε ña pëi ni mbij chrà Minnwi ni pwanju'ò llò mbhò Jijwε Minnwi mon ntou ñgə'i. <sup>7</sup> Nnε pëi pò nò pa lì ni nguon ghan pin ghao mon Mashedonia pugu pa mon Akaya.

<sup>8</sup> Nthε ña ñkñi Taathò lò ngu'ò ntaon mbhò pëi nyien pi mon Mashedonia pugu Akaya, ndò mon nguon li'i ghao, ñgwa thò ñja'ò ñkwan fi'i pin ña pëi fā'ò mbij Minnwi nε, nnε, pigi lò nu'uy ndò mfā'ò nò chrà nu sheshe nnu. <sup>9</sup> Nthε ña pugu nduthò yugu fī'i fi'i ñkwan ha'añ pëi ni ntuo vigi shi'i nε. Pugu ni mbini mfī'i ñkwan ha'añ pëi ni ñkara njëi Minnwi, llò ñkuon gha'ò nu pa nnwi, nò fā'a nu mbhò Minnwi maon ndò mbò Minnwi nnu shini nε, <sup>10</sup> nò ywεε nu Muun vi llò po. Muun vi yei Jishò ña a ni ñku'ò ni ju mon gu, mbò ju ña a kwe via mon pigitua Minnwi ña a shi nthò nε.

## 2

*Fà'a Pòò mon Teshalonika*

<sup>1</sup> Pëi ñkaa pëi ji, ma pa lĩj pan, ña thò nu minji njëi vëi shini ndò mbò pi gha. <sup>2</sup> Ndò ñji'i nthε pi nò ha'añ pigi

ni ηkwo yəi ηgə'i pi shhū vigi Filipai, nɔ ha'an pəi ji nɛ, pigi wu'ɔ mfā'o tɪnɪnju'ɔ mbɪŋ Minnwi yigi nɔ chii nu pwa pisha'akhɔ Minnwi ni pəi moŋ shina ntou pa ntara pighɔ. <sup>3</sup> Nthɛ ηa lɪgəi ηa pigi ni mfe ni pəi nɛ lɔ ndhɔ pi moŋ fāaŋ nu ndaon, ki nchhí, ki moŋ tā'a nu shina nɔ fii nu sheshəon.

<sup>4</sup> Ndo wu'ɔ nɔ ha'an Minnwi kwo piŋ vigi nɔ ni'ɪŋ nu ηkɪni pwa pisha'akhɔ mbhɔ pigi nɛ, nnɛ pigi ghà nchrā, ki lɔ nchwɛ pi ηa túa ηonmishua pwa, pigi ghà nchrā nɔ chwɛ nu túa Minnwi ηa a ghà ηki'a moon njù'ɔ yigi nɛ pwa. <sup>5</sup> Nɔ ha'an pəi ji nɛ, pigi shini ndɔ nji'i nthɔ pi ni pa chrà lɪlɪŋ nɔ fii nu vəi, ki nthɔ ni pa chrà nɔ kuru nu pa yigi nnu ηa pigi shigi nu ni non pigi nɛ, Minnwi miŋkwentie yigi. <sup>6</sup> Pigi shini ndɔ nthɔ ntā'a ndigha'o mbhɔ ηonmishua, ki a pɔ pi mbhɔ pəi ki mbhɔ ηgwa nduon, <sup>7</sup> nji'i nthɛ pi nɔ ha'an nɔ ghaŋ ntaon Krishto pigi fā'o nji nɔ pie nu pa yaon mbhɔ pəi nɛ, ndɔ pigi ni mbɔ non puon fhu shina pəi.

Nɔ mamuon mbrɔ ηa a chhɔ ndina nu ni puon pi nɛ, <sup>8</sup> a ha'an pigi ni ndina ni pəi nɛ. Pigi shini ndɔ ηgu'ɔ mfā'o pwanju'ɔ pi nɔ chii nu pwa pisha'akhɔ Minnwi ni pəi, pigi ni mbiri non yigi nɔ fe nu chɔmbhi yigi nthɛ vəi, nthɛ ηa pigi ya ηkhwā vəi!

<sup>9</sup> Pa lɪŋ paŋ, pəi kwɪŋ fā'a yigi pugu pa wie non yigi, pigi fā'a moŋ tu'u pugu pa naonchi nnɛ ηa ki'i pigi pɔ lri ni sheshəon vəi ndii ηa pigi ni nthɔ nchii ηkɪni pwa pisha'akhɔ Minnwi ni pəi nɛ. <sup>10</sup> Pəi pa miŋkwentie yigi, Minnwi ηkaa yu pɔ yichəi, ηkwaŋ ha'an mbha nnu pigi ni pəi pa ghaŋ piŋ ni mbɔ yi taonon pugu pa yi ndindi ki lɔ mfā'o ntəi nɛ. <sup>11</sup> Pəi ji ηkwaŋ nɔ ha'an pigi ni ntuo sheshəon vəi nɔ ha'an tāa ghà ntuo puon pi nɛ. <sup>12</sup> Pigi ni mā'an ghrí yəi, mbini mā'an njù'ɔ sheshəon vəi, mfe

gí ni pəi ɲa pəi chhɔ chɔmbhi yəi moŋ shɛndaɔŋ ɲa a kǎ'o ni Minnwi, mbɔ ju ɲa a gē vəi moŋ Sha'afuoŋ pugu pa ndigha'o yi nɛ.

<sup>13</sup> Pigi ghà mbini nu'uŋ ntōo Minnwi ŋguoŋ ndii ghao nthɛ yei nnu, ɲa ndii ɲa pəi ni nja'o chrà Minnwi llo mbhɔ pigi nɛ, pəi ni mbiŋ nɔ ha'aŋ a ya mbɔ nɛ, ki lo mbɔ pi nɔ chrà ŋgwamishua. Pəi ni mbiŋ pi nɔ chrà Minnwi ɲa a thɔ fǎ'a nu mbiŋ pəi mbɔ pa ghaŋ piŋ. <sup>14</sup> Pa liŋ paŋ, pa nnu pɛ ɲa a ni ndɔŋɔ li'i mbiŋ pa chɔshi Minnwi moŋ Krishto Jishɔ ɲa pugu pɔ moŋ Judia nɛ, wu'ɔ yɛ ɲa a lɔŋɔ li'i mbiŋ pəi nɛ, nthɛ ɲa pəi ni ntii shii moŋ ŋgə'i mbhɔ pa ŋgwa la'a pəi wu'ɔ nɔ ha'aŋ pugu ŋkaa pugu ni ntii shii moŋ ŋgə'i mbhɔ pa ŋgwa Juu nɛ. <sup>15</sup> Pa ŋgwa Juu pei ni njwi Taathɔ, mbɔ Jishɔ, pugu pa njəili'i Minnwi, ndɔ njou vigi nɛ nchwie túa Minnwi pigi. Pugu pini tǎra ŋguoŋ ŋgwa ghao, <sup>16</sup> ŋkie pi ŋkuoŋ tǎra nu vigi ɲa ki'i pigi chrā ni ŋgwa taɔŋ nduoŋ nɛ ɲa minthɛ pugu lūgu, nɛ nɔ m'ɛŋ nu phi yugu ɲa pugu ghà ŋgu'ɔ nchwie nɛ. Ndɔ pigitua Minnwi lūgwi ndwɛ nshwi'i mbiŋ pugu!

*Pɔɔ khwā nɔ kra nu ŋgwa Teshalonika ŋkamu'ɔŋ*

<sup>17</sup> Ndɔ llo nɔ ha'aŋ pi ni fɛnɛ vigi mbiŋ pəi, ma liŋ paŋ, nɔ kuo ndii ki pia lo njəi ligi, ndɔ ki lo mfɛnɛ pi moŋ njū'ɔ nɛ, pigi ni mba'o, nthɔ ŋkhwā nu ntou yi ɲa pia yəi ligi. <sup>18</sup> Nthɛ ɲa pigi ni ntā'a nu nthɔ njəi vəi, mmu Pɔɔ, kǎa ŋɛŋɛ, ndɔ Shata li'i vigi. <sup>19</sup> Ki a lo mbɔ pəi mbɔ kwà'a yigi, mbini mbɔ pwanju'ɔ yigi, mbini mbɔ ŋgá'o yigi ɲa pigi shi mfǎ'o ndigha'o moŋ ghɔ shhi Taathɔ via, mbɔ Jishɔ, ndii ɲa a shi mbini nthɔ nɛ? <sup>20</sup> Pəi pɔ pi ndigha'o yigi mbini mbɔ pwanju'ɔ yigi.

## 3

<sup>1</sup> Nthe yie ghɔ, ndii ɲa a kaɲ ni nthe pa'a pigi lɔ nu'uy ɲgwɛiɲ ɲjù'ɔ yigi mbigi ɲgɛi shhi nɛ, pigi pī'i ɲa a pwa ɲa pigi kina ɲjiɲ tɔ'i vigi Ateɲ. <sup>2</sup> Pigi ni ntaoɲ Timoti ndiɲ vigi ndɔ mbɔ ɲgaɲ kwɔ fà'a Minnwi moɲ chiɲ nu pwa pisha'akho Krishto ɲa a tho nchwie pɛi tini, ndɔ mbini mā'ay ghrí yɛi moɲ piɲ yɛi, <sup>3</sup> ɲa ki'i ta'a ɲoɲ vɛi chī'i nthe pi ɲgɔ'i pei, nthe ɲa pɛi ɲkaa pɛi ji ɲa ɲkwaɲ ɲgɔ'i pighɔ pɔ pi pichɛi pa yaɔɲ ɲa Minnwi ɲkwo kā'a ni pia nɛ. <sup>4</sup> Nthe ɲa ndii ɲa pia ni mbɔ ka'a nɛ, pigi ni ɲkwo wu'ɔ nthɔ nshwei vɛi ni shhi ɲa pia shi ɲjɛi ɲgɔ'i, nne a tho nɔ lɔgo nu li'i wu'ɔ nɔ ha'ay pɛi ji nɛ.

<sup>5</sup> Nthe yie ghɔ, a ni ɲga nu'uy mbɔ ɲa minthe pa'a ndɔ nu'uy ɲgwɛiɲ ɲjù'ɔ a mbigi ɲgɛi shhi, ñtaoɲ ɲoɲ ni pɛi nɔ ji nu ɲkwaɲ ha'ay piɲ yɛi pɔ nɛ, nthe ɲa ɲki pɔgo nu ɲa kɔ'ichɛi Shata kwo mɔoɲ vɛi nɔ chwie nu pɛi mien piɲ yɛi, nne, fà'a yigi phe gha. <sup>6</sup> Ndɔ ndwe ɲa Timoti tho ɲjɛi vigi llo mbho pɛi, ndɔ nthɔ pi ni ɲkɛni shi'i nthe piɲ yɛi pugu pa khwǎ yɛi nɛ, ndɔ mbini nchhu ɲa pɛi ghà ɲgu'ɔ ɲkwiɲ vigi shishi'i, ɲkhwā nu nɔ yɛi nu vigi wu'ɔ nɔ ha'ay pigi khwā nu nɔ yɛi nu vɛi nɛ, <sup>7</sup> nthe yei nnu, ma pa liɲ paɲ, moɲ ɲguoɲ yú'ɔ pugu pa ɲgɔ'i yigi, pigi fā'o ghrinju'ɔ nthe vɛi ntɔgo pi ɲkuoɲ piɲ yɛi. <sup>8</sup> Nthe ɲa minthe pigi fere ndwe nɔ ha'ay pɛi nthi a tini mbiɲ Taathɔ.

<sup>9</sup> Pinthe pigi fe pi fi'i yɛi ɲkwaɲ tɔo nu ni Minnwi nthe vɛi, nthe ɲguoɲ pwanju'ɔ ɲa pigi fā'o nthe vɛi shhi Minnwi yigi, <sup>10</sup> nɔ ha'ay pigi luoɲ nu moɲ tu'u pugu pa naoɲchi ni ɲguoɲ ɲjù'ɔ yigi ɲa minthe pia yɛi ligi pigi fe yaɔɲ ɲa a pou nu moɲ piɲ yɛi nɛ?

<sup>11</sup> Ñduoɲ ɲa Minnwi yia, ndɔ mbɔ Tǎa via, pugu Taathɔ via, mbɔ Jishɔ, fie ndaoɲ ni pigi nɔ tho nu ɲjɛi vɛi.

<sup>12</sup> Ñduoɲ ɲa Taathɔ chwie khwǎ noɲ shina pɛi pugu pa

khwǎ yəi ni ŋguoŋ ŋgwa pigi ti ndinaoŋ, wu'ɔ nɔ ha'an pigi khwā vəi nɛ, <sup>13</sup> nɛnnɛ ŋa Taathɔ chwīe njù'ɔ yəi tithi ki ntəi moŋ taonɔaŋ shhi Minnwi yia, ndɔ mbo Tāa via, moŋ ndii ŋa Taathɔ via, mbo Jishɔ, shi nthɔ nu pugu pa ŋguoŋ ŋgwa pi pi taonɔaŋ nɛ.

## 4

*Chombhi ŋa a fɛ pwanju'ɔ ni Minnwi nɛ*

<sup>1</sup> Nɔ lūgwi nu ki'ɛ, ma pa liŋ paŋ, pigi luoŋ ndɔ ndigəi vəi ni ligi Taathɔ, mbo Jishɔ, ŋa nɔ ha'an pəi ni nɛ'ɛ'i mbhɔ pigi ŋkwaŋ ha'an pəi fā'o nɔ chhɔ nu nɔ fɛ nu pwanju'ɔ ni Minnwi, wu'ɔ nɔ ha'an pəi kwo thɔ nchhɔ nu nɛ, ŋa pəi pigi ŋgəi shhi shishi'i. <sup>2</sup> Nthɛ ŋa pəi ji pa ntigi ŋa pigi ni mfɛ ni pəi ntogɔ mbɪŋ Taathɔ, mbo Jishɔ nɛ.

<sup>3</sup> Nthɛ ŋa yei nnu ŋa Minnwi tā'a nu nɛ, ŋa pəi ku'ɔ moŋ pɔ nu yi taonɔaŋ, yie pɔ ŋa pəi lə'i kwoshuoŋ, <sup>4</sup> ŋa sheshəŋ vəi ji ŋkwaŋ ha'an minthɛ a tuo noŋ yi moŋ taonɔaŋ pugu pa chiichii nɛ, <sup>5</sup> ki lɔ mbo pi njù'ɔ nnu shúoŋ nɔ ha'an ŋgwa nduoŋ ha'an pugu lɔ nji Minnwi ghà nchwīe nɛ. <sup>6</sup> Moŋ nnu yei, ki'i sheshəŋ fāaŋ nnu mbɪŋ ndiŋ vi ki nchigi vi, nthɛ ŋa Taathɔ ghà mfɛ njɔ moŋ ŋguoŋ nnu pei, wu'ɔ nɔ ha'an pigi ni ŋkwo shwei vəi ndɔ mbini nu'uŋ nshūu tənə yəi nɛ. <sup>7</sup> Nthɛ ŋa Minnwi lɔ ŋgē via pi ŋa pia pɔ moŋ nchhi, a gē via pi ŋa pia pɔ pi yi taonɔaŋ. <sup>8</sup> Nthɛ yie ghɔ, sheshəŋ ŋa a lāa ntigi yei nɛ lɔ nji i ndāa pi ŋoŋmishua, a lāa pi Minnwi ŋa a fɛ Jijwɛ yi ni pəi nɛ.

<sup>9</sup> Nɔ chrā nu nɔ nnu khwā noŋ ghɛrɛ lɔ nu'uŋ mbo ŋa sheshəŋ nā'an mfɛ ni pəi, nthɛ ŋa Minnwi nduthɔ yi yɛ'i vəi ŋa pəi khwā noŋ. <sup>10</sup> Nthɛ ŋa yinɛ nnu ŋa pəi kwo thɔ nchwīe nu ni ŋguoŋ ghaŋ piŋ moŋ Mashedonia,

pigi līgəi vəi, ma pa līŋ paŋ, ŋa pəi chwīe nne mbīgi ŋgəi shhi.

<sup>11</sup> Pigi pini mā'əŋ ghrí yəi ŋa pəi pa'o ni ŋguoŋ ghrí yəi nɔ chhɔ nu chɔmbhi juju, ndii pi pa pəi nnu, mfā'a ni mbhɔ məi nɔ ha'əŋ pigi ni ntigi vəi nɛ, <sup>12</sup> ŋji ŋa mbha nnu yəi shi mbɔ yi shishi'i ligi ghaŋ ki piŋ Minnwi, ki lɔ nu'ur ŋji'ə noŋ yəi pi mbīŋ sheshəŋoŋ.

### *Thɔ* nu Taathɔ

<sup>13</sup> Ndɔ pigi lɔ ŋji'i ntā'a nu ŋa pəi mienŋ ki ji, ma līŋ paŋ, nthɛ ŋgwa pɛ ŋa pugu kwo khu nɛ, nne ŋa ki'i pəi fā'o tu'uthɔ nɔ ha'əŋ ŋgwa ŋa pugu lɔ ŋji'i mfā'o kwā'a ghā mfā'o nɛ. <sup>14</sup> Nthɛ ŋa pigi piŋ ŋa Jishɔ ni ŋkhu mbini ŋku'ɔ, wu'ɔ nenne ntɔgɔ mbīŋ Jishɔ, Minnwi shi mbini nthɔ ni pa ŋgwa pɛ ŋa pugu kwo khu nɛ, pugu pa Jishɔ.

<sup>15</sup> Nthɛ ŋa nnu yei ŋa pigi shwei vəi nɔ nɛ pɔ pi chrà llɔ mbhɔ Taathɔ, ŋa pia ŋa pia yi maonŋ nɛ, ŋa pia wu'ɔ mbi'i ti nchəiŋ ndii ŋa Taathɔ shi nthɔ nɛ, mba'a pia yi'i mbɔ pi shhi ŋgwa pɛ ŋa pugu kwo khu nɛ. <sup>16</sup> Nthɛ ŋa Taathɔ nduthɔ yi, shi nshwi'i llɔ po, ni mme ŋggi fɛ gí, mbɔ ŋggi nthishi pa ghaŋ ntaonŋ Minnwi, ni ŋggi ntəŋ mbɔ yi Minnwi. Pa ŋgwa pɛ ŋa pugu piŋ Krishto ŋkhu nɛ fūonŋ pugu ŋku'ɔ. <sup>17</sup> Pia ŋa pia pi'i mbhi ŋgu'ɔ mbi'i ndii ghɔ nɛ, ku'ɔ mbəonŋ ka'a monŋ luluŋ mbara Taathɔ monŋ tɔthi, nne pia pa Taathɔ wu'ɔ ma mbɔ ka'a. <sup>18</sup> Nthɛ yie ghɔ, mā'əŋ ghrí pichəi ŋgwa ni chrà pei.

## 5

### *Piri ŋoy* yɔ nɔ lləmbhi ŋa Taathɔ shi nthɔ nɛ

<sup>1</sup> Nɔ nnu pa ndii pugu pa llé ŋa nnu pei shi ndɔgɔ li'i nɛ, ma līŋ paŋ, ghɛrɛ nā'əŋ nu mfe ni pəi lɔ nu'ur mbɔ. <sup>2</sup> Nthɛ ŋa pəi ŋkaa pəi ji ni noŋ pəi shishi'i ŋa llé ŋa Taathɔ shi nthɔ nɛ shi ŋgwi'i pi nɔ ŋgina ni tu'u. <sup>3</sup> Ndi

ɲa ɲgwa shi nchhu nu ɲa, “Lì’i yi juju, ɲguoɲ pa nnu pɔ shi’i nɛ,” ɲguoɲ yaɔɲ yugu shi mbiri nɔ ha’añ yú’ɔ phi ghà nshwi’i mbiɲ mingwɛ shūu nɛ, ndɔ mba’a pugu yi’i ntei.

<sup>4</sup> Nɔ pɛi lɔ mbɔ pi moɲ njiɲ, ma liɲ paɲ, nɔ lɛmbhi ghɔ nɔ wì’i nu vɛi nɔ ha’añ ɲgina ghà ɲgwì’i ɲoɲ nɛ. <sup>5</sup> Nthɛ ɲa pɛi ghao pɔ pi puoɲ lí’ɛ, mbɔ puoɲ naoɲchi. Pia lɔ mbɔ pi yi tu’u ki yi njiɲnjiɲ. <sup>6</sup> Nnɛ kí’ɛ, kí’i pia lɛ nɔ ha’añ pichɛi chwíe nu nɛ. Píia chhɔ tɔthi mbɔ ni wɛiɲ noɲ. <sup>7</sup> Nthɛ ɲa ghaɲ lɛ lɔgɔ ghà nchhɔ ndhɛ pi ni tu’u, ɲgwa pɛ ɲa pugu paa là’o nɛ, paa pi ni tu’u. <sup>8</sup> Nɔ nthɛ ɲa pia pɔ pi ɲgwa naoɲchi nɛ, píia lina nu, ɲgwɛ tɪni kí’i njú’ɔ, mbɔ piɲ pugu khwǎ, kwà’a lūgu nu mɛi pɔ yaɔɲ pūoɲ thɔ yɛi.

<sup>9</sup> Nthɛ ɲa Minnwi lɔ nchu’ɔ via pi ɲa piɲtɪua yi shwi’i mbiɲ pia, a ni mbɔ pi ɲa pia fā’o lūgu nu ntɔgɔ pi kúoɲ piɲ nu Taathɔ via, mbɔ Jishɔ Krishto, <sup>10</sup> ɲa a ni ɲkhu nthɛ via, nji ɲa ki pia pɔ pi yi maɔɲ ki pia kukhu, pia pugu shi mfā’o chɔmbhi. <sup>11</sup> Nthɛ yie, píia mā’añ ghrí noɲ pɛi, ɲgɛrɛ pichɛi ɲgwa pugu tɪni moɲ piɲ, wu’ɔ nɔ ha’añ ɔ kwo thɔ nchwíe nu nɛ.

*Pɔɔ fɛ ndugwi njiɲ ntigi mbinì mā’añ chrà*

<sup>12</sup> Pigi tā’a nu ɲa píia gha’o ɲgwa pɛ ɲa pugu fā’a nu shina pɛi ndɔ mbɔ shhi pɛi nthɔ ntigi vɛi moɲ chɔmbhi yɛi nɔ ghaɲ piɲ Taathɔ nɛ, ma liɲ paɲ, <sup>13</sup> ndɔ ɲga’o vugu ɲkiɛɲ yie moɲ khwǎ nthɛ fā’a yugu. Píia fā’o ta’anggi shina pɛi.

<sup>14</sup> Pigi mā’añ ghrí yɛi, ma pa liɲ paɲ, ɲa píia shūu tɔnɔ ghaɲ chhɔ ghaa, mā’añ ghrí ɲgwa pɛ ɲa pugu pa mbɔgɔ gu nɛ, ndɔ ɲgɛrɛ ɲgwa pɛ ɲa pugu lɔ nji’i ntini nɛ, mfā’o wɛiɲ njú’ɔ ni pugu ghao.



<sup>15</sup> Pêi kâa nɔ yêi nu ɲa ki'i ɲon lu'u phi ni phi, ndɔ pêi wu'ɔ ma mba'o pi nɔ chwîe nu shi'i shina pêi pugu pa ɲguon ɲgwa nduon.

<sup>16</sup> Pêi fâ'o pwanju'ɔ ɲguon ndii ghao, <sup>17</sup> nduon Minnwi ki jwε, <sup>18</sup> mfε tōo nu mon ɲguon ndii ghao, nthε ɲa yei nnu ɲa Minnwi tã'a nu mbhɔ ghɔ mon chombhi yɔ, mon Krishto Jishɔ nε.

<sup>19</sup> Ki'i mbigεi mɔɲon Jijwε Minnwi. <sup>20</sup> Ki'i nchĩ'ə nnu ɲa Minnwi nɔon pi chhu nε, <sup>21</sup> ndɔ ywε'i ɲguon yaon ghao, ɲgwēiɲ yaon ɲa a yi shi'i nε, a tini. <sup>22</sup> Mfε mbra ɲguon ɲkwar phi ghao.

<sup>23</sup> Ndwε, Minnwi ɲa a ghà mfε ghighri nε, chwîe pêi pɔ yi taonɲaon mon ɲguon shendaon ghao, nũ'ɔɲ ɲguon jijwε yɔ ni nchĩi yɔ pugu pa non yɔ ki ntəi ti Taathɔ via, mbɔ Jishɔ Krishto, nu'urɲ nthɔ. <sup>24</sup> Ju ɲa a mēiɲ vəi nε shi nchwîe nennε, nthε ɲa a ghà ɲgu'ɔ nchwîe pi nɔ ha'an ɲa kã'a nε.

<sup>25</sup> Pa liɲ paɲ, p̂ei luon Minnwi mfε ni pigi.

<sup>26</sup> P̂ei chrā ni ɲguon liɲ pia mon piɲ ni paɲ nu non.

<sup>27</sup> M̂fε gí ni p̂ei nɔ ligi Taathɔ ɲa p̂ei mēiɲ ɲwa'anli yei ni ɲguon ghar piɲ ghao.

<sup>28</sup> Pwapun Jishɔ Krishto, mbɔ Taathɔ via, pɔ mbɔɲ p̂ei.

ᮊwa'arjli Kih̄n a Fhi

Bambalang: ᮊwa'arjli Kih̄n a Fhi (New Testament+)

copyright © 2019 Wycliffe Bible Translators, Inc.

Language: Bambalang

Contributor: Wycliffe Bible Translators, Inc.

All rights reserved.

2020-11-16

---

PDF generated using Haiola and XeLaTeX on 14 Jun 2022 from source files dated 17 May 2022

850ef3bb-da84-57bb-be90-e9077e8294e0